
मां den धीअ किताब पंशिणे 
| अर्गवाभी माताश्री कलाढेवी ऐं |) 
| पिताश्री mama बलवाणी णी जे (| 
y aoa A अर्पित थो कया A 
उळन ले mafe ऐं प्रेगणा 
बिना शायद ई मां धी किताब 
fò He हां। 


g अखर 


म. प्र. सिंधी साहित्य अकादमी जी मदद सां शाया 
थियण वारो हीउ मुंहिंजो बियो किताबु आहे | पंहिंरियो किताबु 
'खटटा-मिठा Rear मुंहिंजे लिखियल सागिये नाले वारे नाटक 
जे विषय ते हुयो। हिन किताब में मुहिजूं कविताऊन जो जिकुर 
आहे। हिन किताब जी खासियत या कमी आहे कि समूरियूं 
रचनाऊं हिक ई विषय ते आहिन | विषय आहे समाज में गायब 
थींदड़ इंसानियत ऐं खतम थींदड़ रिश्तन जे बारे में | अदब वारन 
लाइ हिनमें कुझ घटिताऊं थी सघनि थियूं पर रचनाऊं लिखण 
वक्त मुहिंजे दिमाग में आम माण्हू हुयो तंहिकरे किताब जी भाषा 
या बोली या भावु आम AMPS लाइ आहे | समाज त आम माण्हुन 
सां ठहंदो आहे | उन्हीअ आम माण्हूअ Tig ईश्वर जी दिनल हीअ 
दात पहुंचाइण मूं पंहिंजो फर्जु समझो | 

da बि मूं लिखण जी शुरूआत हिंदीअ में कई हुई । 
मुहिंजी पंहरीं किताब जे विषय ते भोपाल दूरदर्शन तेहरन 
एपिसोड वारो सीरियल बि हिंदीअ में ठाहे रही आहे। सिंधी 
बोलीअ सां मुंहिजो वास्तो रूगो गाल्हाइण ऐं वदन खां बुधण aig 
महदूद हुयो। न त मूं सिंधी बोली में काई शिक्षा वर्ती आहे ऐं न ई 
साहित्यकारन जी संगत में उथियो वेठो आहियां। मुखे त अरबी 
लिपी बि लिखण पढ़णु न ईदी आहे | पर मन में आश हुई त अजु 
जी पीढ़ी ऐं ईदड़ पीढ़ी घटि में घटि देवनागिरी लिपीअ जरिये 
पंहिंजी बोलीअ सां जुडियल रहे | मुंहिंजी सदाई इच्छा रही आहे 
त आम माए्हू मुंहिंजिन रचनाउन खे पढ़ी ऐं समझी सघे। आला 
pad जी साहित्यिक भाषा आम माण्हूअ लाइ समझणु दुखी थींदी 
आहे | 

उम्मेंद अथम त मुंहिजूं रचनाऊं अज़ोके समाज जी 
हालत Yo नमूने बयां करण में कामयाब थींदियूं। 


— मुरलीधर बलवाणी 


मुहागु 


हिन किताब जे लेखक मुरली 
बलवाणीअ खे हिक उभरदंड़ सिंधी लेखक 
जी पदवी सां नवाजियो वजे त गलत न 
थींदो। बलवाणी मूल रूप सां सामाजिक 
लेख ऐं नाटकन जो लेखक आहे| 
वेझड़ाईअ में हिन इन्हीअ विधा में पंहिंजी 
माहिरियत साबित कई आहे । इन्हीअ जो 
हिकु वदो सबूत आहे संदसि लिखयल 
नाटक “खट्टा मिठा रिश्ता” ते भोपाल दूरदर्शन पारां सागिये सिरे 
सां 13 एपीसोड जो सीरियल ठाहिणु | 

पहिरियों दफो बलवाणी नज़्म लिखया आहिन। अदबी 
Vid न हूंदे बि रचनाऊं दिल ते असरु विझण में काफी हद ताई 
कामयाब आहिन | मूं खेसि सलाह दिनी त हिक ई मोजूअ ते सभु 
रचनाऊ लिखणु थोरो अजीब लगंदो | पर इहो विषय संदसि दिल 
जे करीब हुअण सबब हुन हिन किताब में बियूं रचनाऊं न विधियूं 
आहिन | 

अजु जे किरदड़ रिश्तन, इंसानियत ऐं संस्कृतिअ ते 
मुरली बलवाणीअ जी हीअ कोशिश साराह जोगी आहे। उम्मेंद 
अथम त पढ़दंड़न ते हीउ नजम जो किताबु असर पैदा करण में 
कामयाब वेंदो | 

सिंधीअ जे काव्य संसार में हिक नई दस्तख्त जो 
स्वागत ऐं शुभकामनाऊं... 


- नारी लछच्वाणी 


शख्सियत आहे। संदसि गीत ऐं गज़ल तमाम मशहूर 
आहिन। गदोगदु हू रंगमंच जो मजियलु कलाकार Ù 
गायकु बि आहे | गीत्‌न खां अलावा हू सामाजिक मसलन 


ते असर कंदड़ लेख बि बराबर लिखंदो रहियो आहे। 
'सिंधु” संस्था जरिये नारी सज़े मुल्क में सिंघियत जी 
ज्योति जलाए रहियो आहे | 


थोराइता 


श्री नारी लच्छवाणीअ जो 
थोराइतो आहियां जो हुन हीउ किताब 
शाया करण में लेखक खे न सिफ 
हिमथायो, पिण पहिंजो मार्गदर्शन बि 
डिनो। हिन किताब जो मुहागु लिखी 
नारी लच्छवाणी सिंधियत ऐं सिंधी 
बोलीअ लाइ पहिंजो दिली लागापो 
जाहिर कयो आहे | 


श्री ज्ञानचन्द लालवाणी जो बि तमाम थोराइतो 
आहियां | सिंधियत ऐं सिंधी बोलीअ लाइ ज्ञानचन्द लालवाणी 
जो प्रेम जगजाहिर आहे | HALA सालन खां ज्ञान लालवाणी 
ऐं संदसि धर्म पत्नि श्रीमती अनुराधा लालवाणी 'अखण्ड सिंधू 
संसार' ऐं अखण्ड सिंधू संसार विचार मंच जे जरिए सिंधी 
साहित्य, बोली ऐं कला जी शेवा करे रहिया आहिन। 
हिंदुस्तान में जमण खां पोइ बि हू चार दफा सिंधु जी यात्रा 
करे आया आहिन। सिंधु जे प्रति उन्हन जे प्रेम ऐं सिक्क जो 
इहो हिकु वदो सबूत आहे। उन्हन जे सहकार बिना हिन 
किताब जो तव्हांजे साम्हूं अचण तमाम तमाम दुखियो हुयो | 


-मुरलीधर बलवाणी 


हर चेहरे ते हिकु नकाबु आ 
सचु फकत हिकु ख्वाबु आ 
जिंदगी हर माण्हूअ जी हिते 
बस हिकु बंद किताबु आ 


पंहिंजो परावन खां वियल आ 
चपनि ते लिहाज, दिल में जहरु आ 
Real त बि रहे थो कायम 

इहो हिकु वदो कमालु आ 


गमन जे साए में गुजरे थी जिंदगी 
न दींदे yo न Wee पुज़े थी खुशी 
जिए थो माण्हू कीअं जहान में 

इहो हिकु वदो सुवालु आ 

मय खां fa वदो 

नशो आ अजुमां जो 

मय जो नशो त कुझु वक्तु आ 
पर मां जो नशो त हर वक्त आ 


मय जो नशो सताए 

फकत पीअण वारे खे 

पर मां जो नशो सताए थो 

हर Ase, हर दोस्त खे 

दबाए थो दर्द खे मय जो नशो 
मां जो नशो पाण हिकु दर्द आ 


मस्ती मय जी आ 

फकत बिन घड़ियुनि लाइ 

पर मां जी मस्ती आ हर कहिंखे 

हिते सजी SPR लाइ 

मय जी मस्ती लाहिणु सवली आ 

मां जी मस्ती लाहिणु पर दुखियो आ ? 

हर माण्हू ज़माने में जीअं बेगानो आ 
होश हुजे गुम, जीअं को दीवानो आ 
अजब हाल आ अजु जमाने जो fed 
माण्हू जणु माण्हूअ खां अंजानो आ 


गुम आ कोई हिते ख्वाबनि में 

गुम आ कोई हिते किताबनि में 

गुम आ कोई हिते ख्यालनि में 

गुम आ कोई हिते मैखाननि में 

रोज हिक ag भित आ रिश्तनि में 
उदासीअ जो हीउ कहिड़ो जमानो आ 


पासे में आ माण्हू पर जणु दूर आ 
तनहाई अजु सभ खे ई मंजूर आ 
खुशी हूंदे बि उन खां महरूम आ 
सभ खे कोई न कोई बस गम आ 
सभु कुझु हूंदे बि AME मजबूर आ 
अजब अजु माण्हूअ जो अफसानो आ 

रूआए थो fed हर कोई 
शल खिलणु सेखारे कोई 
जीअणु सेखारे तो हर कोई 
शल मरणु सेखारे कोई 


रखां थो दिल मां बि सीने में 

अरमान आहिन मुंहिजे बि दिल में 
तड़प प्यार जी आहे मुंहिजे बि दिल में 
बेरूखीअ वारे हिन जग में 

शल प्यारु करणु सेखारे कोई 


परेशां आहियां मा बि गमन खां 
दुखायलु आहियां हिते पंहिंजन मां 
प्यार चाहियां थो, पर गदु वफा सां 
बेवफाई वारे हिन जग में 

शल वफा करणु सेखारे कोई 


मैकशन खां था पुछनि, छोथा पीअन 
केतरा बिना नशे पया हिते जीअन 
ठोकरूं मिलनि थियूं पर बिन्हीअ खे 
केराए थो हर कोई जग मे 

शल उथणु सेखारे कोई 

हर खुशी, हर गम जी उमिर आ 
हर दुख, हर दर्द जी उमिर आ 

हर दवा जी बि हिक उमिर आ 

हर यार जी बि हिक उमिर आ 

पर प्यार जी का उमिर नाहें 


इंसां अचे थो जग में, प्यार जी बदौलत 
प्यार उन जी दौलत, प्यारु वदी जरूरत 
प्यार पाए हर इंसां थिये थो हिते जुआन 
जुआनीअ जी बि हिक उमिर आ 

पर प्यार जी का उमिर नाहे 


न हुजे Gy त जुआनी सफा बेकार आ 
न मिले साथु त जुआनी सफा बेजार आ 
साथु पाए जुआनी चढ़े थी परवान 
साथीअ जी बि हिक उमिर आ 

पर प्यार जी का उमिर Ale 


हर जिंदगीअ जो आ हिकु sig हिते 
सदा साहु न रहंदो सलामत हिते 
मालिक जी माया आ बे अंत हिते 
ज़िंदगीअ जी fa हिक उमिर आ 


पर प्यार जी का उमिर नाहें 

खुशी चाहे हिते हर कोई 
गम खे GY थो अपनाए 
वफा चाहे हिते हर कोई 
सितम खे केरु थो अपनाए 


साथी आहिन हिते सभु सुखन जा 
परे था भजनि हिते सभु दुखन खां 
पंहिंजी पंहिंजी तकदीर आ प्यारा 
दुख अजु मूं वटि, सुभाणे तो वटि आ 


हर को थो भजे पुठियां खुशीअ जे 
कमी आ खुशीअ जी इन्हीअ जे करे 
दर्द खां भला कोई केतरो बचंदो 

ag अजु मूं वटि, सुभाणे तो वटि आ 

fay fay जीअनि था माण्हू 
तिरु fag हिते मरनि था माण्हू 
कद॒हिं आहिन सफा खामोश 
त कदहिं वरी ae कनि था 


जीअणु हिते अजु लाचारी आ 

हर माण्हू हिते हिकु वापारी आ 
सभ खे पैसन जी बीमारी आ 
पैसन सां सजी खरीदारी आ 
गरीब सभ जी अखि में तुरनि था 


Wy अजु नओं रोगु, नओं ढोंगु आ 
इंसांन सुठो पर इंसांनियत रोगु आ 
खुशी त नथो दिए कोई कहिंखे 
जख्म दियण जो जणु रिवाजु आ 
सभु जख्मन ते लूणु विझनि था 


दगा दियण में हर को काबिल आ 
मुश्क में बि का बुराई शामिल आ 
शिकिल मां सुआणणु मुश्किल आ 
दिल जो हालु ओरणु मुश्किल आ 
दयालुनि जे वेस में दरिंदा मिलनि था 

न कहिंजो साथु आ, न प्यारु आ 

हर को शान मान लाइ लाचारु आ 
कोई न कंहिंजो अजु मददगाइु आ 
बिये खे केराइण लाइ पर तियाएु आ 
हर शइ मिले, बस माण्हू न मिलनि था 


बेदर्द जमानो - 14 


गुम आं मां मय जी मस्तीअ में 
मूंखे न कोई आवाजु दिए 

न जगाए कोई सुम्हियल दर्द खे 
साकी तूं त बस जामु दे 


मिटाइणु थो चाहियां पहिचान पंहिंजी 
हर सजण, हर दुश्मन खां 

जख्मी आहे अजु दिल सजी मुंहिंजी 
हर Red जी चुभन खां 

न दिआरे याद कोई हाणे रिश्तन जी 
साकी तूं त बस जामु दे 


जंहिंखे समझियो मूं वफा कहिंजी 

सा त बेवफाई निकती 

जंहिखे समझियो मूं हया कहिंजी 

सा त बेहयाई निकती 

न दिए वास्तो कोई हाणे वफा जो 
साकी तू त बस जामु दे 


बेदर्द ज़मानो - 15 


चाहियो जीअण मूं सव वरिहय 
हिक घड़ी गुज़ारणु मुश्किल आ 


खुशियुन खां aie मूं हिते गम दिठा 
न सही Ge Mi, अहिडा सितम दिठा 
बेवफा, बेकदरा, बेदर्द सनम दिठा 


रिश्ता मटंदे Ror, मटंदे दिठा मूं इंसान 
जहन्नुम खां बदतर पातो मूं हीउ जहान 
कूड़ पाप करे थो थिये, हरको धनवान 
pafè गम आ पंहिंजो, कदहिं पंहिंजन जो 


बुरो दिठो मूं अंजाम हिते सभु सुपनन जो 
दुखियो आ जीअणु अजु सजणन जो 

वञण ara खे कंहि कदहिं भला रोकियो आ 
न वहायो गोढ़ा, दिल काबू करण जो मौको आ 


न हुई हीअ उमिर मौत जे अचण जी 
बेवकत घर में हीअ मायूसी छाइण जी 
पर सभ खे हलणो आ हिक दींहु 

ज़िदगीअ जो इहो ई लेखो जोखो आ 


सबकु सिखो बेवकत मौत खां 
दको सदाई मौत जे रौब खां 


सत्कर्म करे वठो सभु जीअरे ई 
हयातीअ खे त हिक gig वअणो आ 

मंजिल सागी, साथी पर मटिजनि था 
जेके विछुड़िन था, किथे वरी मिलनि था 


कोई पाण नथो किरे त, 
बिया केराइन था, 
केराये बेहयाईअ सां 
हथु न वरी दियन था 
अहिड़े औखे वक्त ते, 
रिश्ता बि मटिजनि था 


सताए थो हर को अजु, 
बहलाए सफा नथो 
इंसानियत खां परे आ 
इंसानु पर चवराए थो 
बिये जी खुशीअ ते 
माण्हू बस जलनि था 


न थो साथु दिये, 

को मंजिल ताई 

गदु आ हर को हिते, 
बस महफिल ताई 
मंजिल अचण ते 

सभु अकेला थियनि था 

साथ रहण सां, नथो बणजे कोई साथी 

साथ निभाए जो, सोई चवराए थो साथी 
जिंदगी त हूअं बि खूब गुजरे पई तनहा 
तनहा ई जेकर गुजरी वजे हां 


सोचियुमि हमसफर सां राह आसान थींदी 
न हुयो इल्म त राह हथो हीअं दुश्वार थींदी 
कुझु तूं गमु सहे हां, SY मां गम सहा हां 
जिंदगी खुशीअ सां गुजरी वजे हां 


वफ़ा जो जवाबु कदहिं बेवफाई न थींदो आ 
प्यार जो जवाबु कदहिं तक्रार न थींदो आ 


कुझु तूं वफा करी हां, कुझु मां कयां हां 
जिंदगी प्यार सां गुजरी वजे हा 

ave fed ड्रिजन था मौत खां 
मूंखे त जीअण में, ड्रपु थो लगे 
हर खुशी, हर सुपनो, val मूंखां 
हाणे त मरण लाइ मनु थो चवे 


जिंदगी सुपनो, मौतु हिक सच्चाई आ 
सुपनो ge सच्चु कदहिं न टुटंदो आ 
तंग आहियां दुनिया जे कूड़न सुपनन खां 
हाणे त सच सां मिलण लाइ मनु थो चवे 


दाढो मिले थो दर्दु अजु जीअण में 
दिलवारो मिले थो हिते मुश्किल में 

भितर जा माण्हू, भितरन जो शहर आ 
भितर जे खुदा सां मिलण लाइ मनु थो चवे 


Wy नओं गमु, रोजु नओं सितमु आ 
उदासी ऐं तन्हाईअ जो बस आलम आ 


थको आं मां त हिन बेदर्द दुनिया मां 
मौत जी दुनिया में वण लाइ मनु थो चवे 

कहिंखे प्यार जो त ofa वफा जो 
कहिंखे साथीअ जो, कंहिंखे दोस्त जो 
कंहिंखे जिन्दगीअ जो, कंहिंखे मौत जो 
हर तरफ, अजु हिकु इंतिज़ारु आ 


कहिंखे खपे दौलत त कहिंखे ताकत 
कहिंखे खपे शौहरत त ofa इज्जत 
कहिंखे खपे चाहत त कहिंखे sopa 
कहिंजो न पंहिंजे मथां इख्तियारु आ 


सभखे हिकु गुल न, सजो गुलशन खपे 
धरती त हथ में आ, रुगो आसमान खपे 
ag ते वजी पहुतो आ अजु माण्हू 

सभ जे मन में लालच जो frag आ 


विसरियूं सभ खां मालिक जूं हिदायतूं 
कोई विराहे नथो उनजूं नियामतूं 


सभ खे हिते हर शय समूरी खपे 
कहिंखे न हिते सबुर ऐं करार आ 

न Vel साजु आ, न उहा सरगम आ 
न उहो आवाजु आ, न उहो तरन्नुम आ 
मौसिकी हिते बस हिकु शौरु आ 
बेसुरन जो ही को नओं ay आ 


सुकूं दिए दिल खे, उहा धुन किथे आ 

चैन मिले रूह खे, उहा धुन किथे आ 

न अचे याद, अहिड़न गीतन जो दौर आ 
साजन मिली दबायो आ हिते अजु आवाज़ खे 


साजन खे दबाए, किथे गोल्हियू उन आवाज़ खे 
मस्त करे दिल खे उहा धुन त कुझु और आ 

कूड़ो प्यार हिते, कूड़ियूं हिते सभु कसमूं 
कूड़ा आहिन रिवाज, कूड़ियूं सभु way 

न अखियुन में शर्मु, न दिल में जज्बात आ 
नाहे सच्चाई अजु हिते माण्हूअ जे वस में 


दोस्ती देखावो, प्यार हिकु छलावो आ 
सच्चन रिश्तन लाइ AME Hie वजे 
नरगु बणियो आ हीउ सारो जहान 
सुकू पाइण माण्हू भला कादे वजे 
जीअणु हिते न रहियो सभ जे वस में 


बूसट आ दिल में, हिते जीअण में 
चैन थो मिले हिते बस रोअण में 
भुलाए थो ag AME बस पीअण में 
हर को मस्त आ खुशी छिन्नण में 
खुशी हिते न रही आ कहिंजे वस में 

अंधेरा आहिन दींहं हिते, 
सहाइयूं आहिन रातियूं 
न्यारो ही जमानो आ 
न्यारियूं इन जूं गाल्हियूं 


दींहं जी रौशनीअ में 

जे कतराइन था 

रात जो सभु अरमान 

हू पूरा कनि था 

ब॒ रूप हिते जीअण जा 
नवां हिते ढंग पीअण जा 
सुकल आहिन ste पर 
रातियुन में आहिन TARY 


लखु आहिन दर्द दींह में, 

रात पर रंगीन आ 

हर तरह जो नशो आ 

हर तरह जो नमकीन आ 

पेट था भरीनि हिते गाल्हियुन सां 
सेवा कनि था पैसे सां, न हथनि सां 
नालो आ रूगो रीत जो 

थियन fry हिते कुरीतियूं 

उमिर जो हिकु बियो साल गुजरी वयो 
जमाने खटियो मूंखे सदा मिली हार 
दुखियो थो थिए जीअण हिते हर साल 
मौत जो आ बस अजु मूंखे इंतिज़ार 


ely जीअणु आ त, मौतु छा बुरो आ 
मुंहं ते सभ जे रामु, दिल में छुरो आ 
माण्हूअ खे सुञजाणणु हिते दुखियो आ 
सच्चे खे इज्जत मिलणु दुखियो आ 

हैवान आहिन अजु इंसानन में शुमार 


न हिते प्यार आ, न का वफा आ 

हर को हिक बिये खां खफा आ 
अलाए He सच्चा सभु रिश्ता वया 
माण्हू, मेलन में बि अकेला थी वया 
अखियुन में Us, अजु दिल बेजार आ 

खाली हथि आयासीं, खाली हथि वेंदासीं 
कुझ वक्त, फकत पंहिंजो नालो छदे वेंदासीं 


पैसो नाहें हिते वधीक कहिं कम जो 
दुश्मन आ पैसो वधीक सुख चैन जो 
केसताई इनजे पुठियां हींअ भजंदासीं 


माण्हू bal याद हिते सत्कर्मन सां 

न धर्म, न पूजा, न ई इबादत सां 
याद bal सभु, जे प्यार विरहाईदासीं 
देर सां ई सही, दूर सां ई सही 


ag कदहिं नालो तूं श्री राम जो 
चाहींदो साई बि, जे उनखे चाहींदांसीं 

gA चुका सभु सहारा 
कहिंखे सदु कयां, अजु कहिंखे पुकारियां 


कडन सां भरी पई आ अजु दुनिया 
RIGT आ हर तरफ, बहार किथां आणियां 


दुख दिये थो अजु हर माण्हू हिते 
केदांहुं वजनि हिते अजु दिल जा मारिया 


लालची ऐं स्वार्थी आ हिते हर माण्हू 
मदद लाइ हिते मां अजु कहिंखे घुरायां 


नफरत ऐं हिकारत आ हिते हर तरफ 
प्यार लाइ हिते अजु कहिंखे पुकारियां 


मायूसी ऐं उदासी आ हिते हर तरफ 
जिंदगी हिते मां अजु कीअं गुजारियां 

हर पासे अजीब खामोशी आ 

न मरण जो गमु, न जीअण जी खुशी आ 
मायूसीअ जे इन माहौल में 

ज़िंदगी खुशीअ लाइ थी रोए 


न माण्हू सच्चो न संसार सच्चो 
न प्यार सच्चो न ही यार सच्चो 
ज़िदगी सच्चाईअ लाइ थी रोए 


पैसे वारे जी फकत इज्जत आ 
इलम, अदब वारे खे लानत आ 
जिदंगी इखलाक लाइ थी रोए 


बाहि आ हर कहिंजे दिल में 
न आहे मजो को महफिल में 
जिंदगी मस्तीअ लाइ थी रोए 


न वफ़ा आ ससुई-पुन्हूअ वारी 
न ई मुहबत आ हीर रांझे वारी 
जिंदगी बस प्यार लाइ थी रोए 


. . 

ज़माने जा सभु जख्म 
झोलीअ में भरियां थो 

न चई सघियुस जे सितम 
कागज ते उतारियां थो 


हमदर्द बणजण लाइ, दर्द भरियो दिल में 
तनहा महसूस करे बि वियुस महफिल में 
खुशी दई सभ खे, मूं ग॒मु वर्तो 
त बि हर हंधि गमु कायम आ 


चाहियो मूं हर दिल में बस प्यार जागाइणु 
हर वीराने खे फकत गुलन सां सजाइणु 
हर cea रिश्ते खे वरी ठाहिणु 

मूंखे त बि दुश्मन लेखियो वयो 


गुमान आ अजु कोई हिते सभ जे दिल में 
बुत बणियो वेठो आ जणु माण्हू महफिल में 


फिको आ माण्हू अजु खिलण में 
रीझाए बियन खे मूं गोढ़ा पाता 

अजु किथे बची कहिंजे सीने में दिल आ 
हर शख्सु खुदगर्ज़, हर माण्हू संगदिल आ 


न दिल में रहमु, न अखियुनि में शर्मु आ 
खुशी न फकत खुशीअ जो हिकु भरम आ 
धर्म जो न रहियो हिते अजु कोइ मर्मु आ 


भरवसो करणु या दियणु, दाढो दुश्वार आ 

न पंहिंजे, न परावे ते रहियो को ऐतबार आ 
दगा दियण वारो बि, कोई पंहिंजो ई यार आ 
हर माण्हु तनहा रहण लाइ अजु त्यार आ 


सुओ-सुओ अजु हिते हर कोई त्यौहार आ 
सभ खे रूगो बस दौलत जो इंतिजार आ 

न Vel इश्क आ 

न उहो आशिक आ 
आशिकी हिते अजु 
बस दिल बहलाइणु आ 


नाहे मजो इंतिजार जो मुहब्बत में 
न रही आहे, अजु का हया मुहब्बत में 
पहरीं मुलाकात में, हरको बेपर्दा आ 


माण्हू गाफिल आ, एतिरो जीअण में 

वक्तु नथो विञाए, मुहब्बत निभाइण में 
गम आहिन घणा पर प्यार खां सिवा 
हिक मुलाकात प्यार में अजु वढी थी लगे 


छो त दिल में हर वक्‍त वासना थी जगे 
हरको चाहे बस जिस्म, प्यार खां सिवा 

हजारन खाधी ठोकर प्यार में 
मूं खाधी ठोकर त छा थियो 
हजारन पातो हिते दर्दु प्यार में 
मूं जे दर्दु पातो, त छा थियो 


इएं नथो फिरे परवानो 
शम्मा जे अगियां 

बुझाए थो आग प्यार जी 
शम्मा जी आग सां 

जाणी बि अंजामु बाहि जो 
प्यार निभाए थो 

जे मां जलियुस त छा थियो 


हिक बेवफा जे करे 

छो थिए प्यारु बदनाम 

निभाईदुस मां प्यार में 

आहे जेसताई मूंमें जान 

मां त वफा करियां 

न शिकवो करियां 

eal निकती बेवफा त छा थियो ? 

कहिं हिते भला, वक्त खे सुआतो आ 
हर शख्सु, जाणी वाणी अंजानो आ 

नाहिं भरवसो, अजु पंहिंजे साह ते भी 
मुंहिंजा साई, कहिड़ो हीउ ज़मानो आ 


हर कदम ते चोट, हर कदम ते ठोकर थी मिले 
संभाल लखु जिंदगीअ खे, पर किथे थी संभिले 
अहिड़े जीअण खां, त हिते मौतु भलो 
मौत खां, केसताई जीउ चुराइणो आ 


मौत खां पहिरियो, अजु मरनि था माण्हू हिते 
भीड़ में जीअरा लाश, लगनि था माण्हू हिते 
जीअणु विसारींदो तो वजे, हिते माण्हू 

मरंदे मरंदे ई बस हिते अजु जीअणो आ 
नाहे जरूरत मरण लाइ कहिं बि बहाने जी 
नाहे जरूरत मरण लाइ परे किथे वअण जी 


सुम्हियलु आ हर वक्त जो दिल में 
उन हैवान खे बस जागाइणो आ 

आंसू आ हर अखि में 
उदासी आ हर दिल में 
नाहे मजो को मैखाने में 
नाहे का रौनक महफिल में 


गम जी मुंद आ जिते किथे 

खुशी हर हंधि काफूर आ 

जीअं धरती परे आस्मान खां 

माण्हू माण्हूअ खां दूर आ 

माण्हू गुम आ पहिंजी हैसीयत में 
प्यारु न, प्यार जी हसरत आ दिल में 


मिलणु बिन माण्हुन जो देखावो आ 
दोस्तीअ जो हिते कूड़ो दावो आ 
हर Real हिकु वदो बस छलु आ 
साई सभ खे अजु भुलियलु आ 
रूगो चप लुदनि था गाल्हाइण में 
चुप भरियल आ सभ जे दिल में 

खुशियुन सां भरियल आ बचपन 
गुलन सां गुलजार आ बचपन 


न बुराईअ सां वास्तो, न नफरत जो कमु आ 
हर कमु सुठो, हर कम जो सुठो अंजामु आ 
सुठायुनि जो संसारु आ बचपन 


न कहिंखां दुश्मनी न कहिसां को ay आ 

न हेर फेर Gai ते न दिल में को फेरु आ 
बस प्यारु ई Uy आ बचपन 

गाल्हियूं बचपन जूं सदा ई विंदुराइन पयूं 


यादूं बचपन जूं सदा कित किताइन पयूं 
सुपनन जो संसार आ बचपन 

दर्दु वधाए थो अजु हर कोई 
दवा दर्द जी नथो दिए कोई 
बुरो हाल आ अज़ु जमाने जो 
मरण ते बि नथो रोए कोई 


पत्थरु गरे जेकर अहिड़ो दर्दु दिसी 
माण्हू पर गरे नथो 

किरे थो जेको हिक दफो ईमान तां 
पोइ हू संभले नथो 

किरनि था अजु केतराई 

खणे नथो तिन खे कोई 


जेको थो करे बुराई हिते जमाने में 
सोई हिते बस सुखी आ 

भलो आ जेको हिन जालिम जमाने में 
सोई हर हंधि दुखी आ 

हर शख्स करे थो बुराई 

भलाई नथो करे अजु कोई 


पागलु आ हर को, हिन जमाने में 
बस पैसन जे पुठियां 

कोई हेठि न थो दिसे हिन जमाने में 
सभु दिसन ता आस्मां 

पैसन खे पूजे थो हर कोई 

प्यार खे पुछे नथो कोई 


. . . 
. 

के घड़ियूं गुज़ारणु अजु मुश्किल आ 
जिंदगी कीअं गुजारींदुस 

दोस्तीअ में निभाइणु अजु मुश्किल आ 
दुश्मनी कीअं निभाईंदुस 


रोजु मरे थी हिते जीअण जी आरजू 
न रही आ माण्हुन में अजु का खुशबू 
पुराणा रिश्ता निभाइणु मुश्किल आ 
नवां रिश्ता कीअं निभाईंदुस 


जिते दिसु गमु, खुशी हर हंधि काफूर आ 
त बि माण्हू जीअण लाइ हिते मजबूर आ 
जीअणु हिते अजु मुश्किल आ 

मौत सां कीअं निभाईदुस 


भीड़ में बि हर AME जणु तन्हा आ 
ag ई हर रिश्ते जी जणु इंतिहा आ 


खुशी मिलणु अजु मुश्किल आ 
दर्द खे कीअं विसारींदुस 

गुल मिलनि सभ खे 
मालिक खे मंजूर नाहें 
कंडा मिलया मूंखे 
मुंहिंजो को कुसुरु नाहे 


न मां आयुस हिते, मर्जीअ सां 
न वेंदुस हितां मां, मर्जीअ सां 
खुशी मिले मूंखे हिते हर कदम 
मालिक खे मंजूर नाहें 


मिले जो मालिक मूंखे किथे 
त तकदीर जी, शिकवा कयां 


छो कयो उन, पाण खां जुदा 
मुंहिंजे लाइ हू पीर नाहे 

मंजिल पाए विसारे थो माण्हू हमराहीअ खे 
सेहतमंद जीअं विसारे कहिं बीमारीअ खे 


मदद वठी माण्हू पहुंची करे मजिंल ते 
मददगार खे सफा असुल विसारे थो छदे 
खुदगर्जी चवां इनखे या मतलब परस्ती 
दुहाई दई रिश्तन जी, उनखे टोड़े थो छदे 


जीअन था अहिडा बेशर्म, बि हिन जमाने में 
मिले थी माफी बि, हिते अहिड़नि दिंगन खे 


रुआरे थो जेको सभ खे हिन जमाने में 
लिकी करे पोइ, खूब दिल सां थो खिले 

दोस्त थिए दुश्मन त कोई छा करे 
पंहिंजो थिए परावो त कोई छा करे 


जंहिंखे दिसु हिते अजु अकेलो आ 
जीअण अजु हिक बस झमेलो आ 
खुशी न रही आ हिते जीअण में 

त बि जीअणो पवे, त कोई छा करे 


दोखो हर कदम, दगा हर कदम ते 
माण्हू जीओं बि त कहिंजे दम ते 
सजा आ हर कदम सच्चाईअ खे 
कूड़ न गाल्हाए, त कोई छा करे 

गमु हुजे जंहिंजे दिल में 
गीतु कीअं गाए 

सोजु हुजे जहिंजे जीवन में 
Uy कीअं वजाए 


लुटिजी वयो जेको दुनिया में 
तोहफा कीअं विराहे 


उदासी हुजे जंहिंजे जीवन में 
खुशी कीअं मनाए 


तनहाई हुजे जंहिजी साथी हिते 
साथी कीअं बणाए 


बेगानो हुजे जेको दुनिया में 
पंहिंजो कीअं बणाए 

दर्दु छा आहे, ag दियण वारो इहो छा जाणे 
ag सहे तो जेको, सो जाणे या सांई जाणे 


ag दिए थो हर को, खुशी दिए कोई कोई 
जखम दिए थो हर को, सुभे थो कोई कोई 
केसताई हलंदो इहो सिलसिलो 

कोई छा जाणे 


गोढ़न ते कहिंजे माण्हू अजु खिलनि था पया 
सीने में हू ay दिल जणु न रखिनि था पया 
दिल्लगी बि कंदी दुख वारी आ 

कोई छा जाणे 


aq जी इंतिहा छा आहे बुधाए मूंखे कोई 
हिन रात जी सुबह देखारे मूंखे हिते कोई 
Hy पंहिजो, Dy परावो आ 

कोई छा जाणे 

पल जो प्यारु, उदासी उमिर जी 
इन्हीअ जो नालो ई त जिंदगी आ 
पल जी खुशी, बाकी गमु ई गमु 
इन्हीअ जो नालो ई त जिंदगी आ 


हिक घड़ी उस त हिक घड़ी छांव आ 
अमीरन जो शहर, गरीबन जो गांव आ 
घुर्ज खां वधीक किथे, किथे अभाव आ 
इन्हीअ जो नालो ई त गरीबी आ 


कहिं वटि रूगो छित, कहिं वटि बंगलो आ 
किथे माण्हू सादो त किथे वरी बगुलो आ 
किथे एकड़ ज़मीन त किथे फुटपाथ आ 
इन्हीअ जो नालो ई त बदनसीबी आ 


जिभ ते लिहाज, पर दिल में दगा आ 
गाल्हियुन में मिठा, पर दिल में कौड़ा 
अखियुन में हया पर दिल में नदारद आ 
इन्हीअ जो नालो ई त बेरूखी आ 


इंसान जे दर्द जी हिते का दवा न आहे 
बेवफाईअ जे हिन दौर में वफा न आहे 
पैसे वारे लाइ हिते का सज़ा न आहे 
इन्हीअ जो नालो ई त बेवसी आ 

हर शइ पैसन सां खरीदी, विकी थी वजे 
शर्मु विकणी, बेशर्मी खरीद थी कई qA 
विकामें हिते बदन, विकामें हिते कफन 
इन्हीअ जो नालो ई त सौदेबाजी आ 

जिभ ते नालो साईअ जो 
दिल में पर दगा आ 
जीअणु हिन युग में 
जणु हिक सज़ा आ 


हर कमु थिये, थो मतलब सां 
निभाए थो हरको मतलब सां 
हीउ कहिड़ो अजु अदब आ 
सभु रिश्ता आहिन अधूरा 


सभिनी जे दिल में कोई चोर आ 
खुदर्गजीअ जो कहिड़ो दौर आ 
भुलजी अजु भलाईअ खे हरको 
बणियो हिते बस बुरो आ 


wy ठहनि था रिश्ता, रोज टुटनि था 
कदहिं पंहिंजा, कदहिं परावा रूसनि था 


बाकी हयाती FoR चैन सां 
प्रभुअ दर इहा दुआ आ 

Ge जख्मन खे, न गम खे तूं याद करि 
याद करि खुशियुन खे, दिल आबाद करि 


चाहिण सां थिए तमन्ना पूरी 

त का तमन्ना न बचे हां 

हासिल हुजे हां जे हर शइ 
जीअण जी चाह न बचे हां 

छदि रूअणु घणाईअ जो 

जेको आहे, तंहिंजो धन्यवाद करि 


जे पैसो न विराहे सघीं तूं 

त प्यार विराहे सभ में 

याद कनि सदा तोखे 

अहिड़ी जग॒हि ठाहि दिल में 
प्यार खे समझु तूं साई 

बंदनि खे बस तूं Bel प्यारु करि 

ey विञाइणो पवंदो, कुझु पाइण लाइ 
दुख सहणो पवंदो सुख खे पाइण लाइ 


दर्द खां घबराए, सो इंसां नाहे 

oy संसार में अजु परेशां नाहे 

ददु सहणो पवंदो, प्यार खे पाइण लाइ 
जिंदगी सजी भरियल आ गमन -सां 


मिलयो गम पंहिंजन खां, परावन खां 
गमु सहणो पवंदो, खुशी खे पाइण लाइ 

जेके कनि बेवफाई 
से था सेखारीनि वफा छा आहे 
जेके कनि बेहयाई 
से था सेखारीनि, हया छा आहे 


Tag आ आलमु अजु जमाने जो 
हर को शौकीन आ अजु FM जो 
जेके पी करे किरनि था 

से था सेखारीनि, उथणु छा आहे 


तरक्कीअ लाइ हर तरीको, जाइज़ आ 
हर Real सही चाहे Vel नाजाइजु आ 
जेके कनि था जुल्म 

से था सेखारीनि, सज़ा छा आहे 


दिल में बुराई, जुबां ते आ भलाई 
खुली गाल्हाइणु मानहा खुली बेशर्माई 
जेके पत्थर दिल आहिन 

से था सेखारीनि, नर्माई छा आहे 


कूड़ी चिंता कनि अमीर, गरीबीअ जी 

दिलजाइ दियन था बदनसीबीअ जी 

जेके दई सघनि खुशियूं 

से था सेखारीनि, गमु छा आहे 
बेदर्द जमानो - 48 


केतरो हलंदो Ay दगाबाजीअ जो 
रहंदो काइम चलन चालबाजीअ जो 
जेके आहिन सभु खोटा 

से था सेखारीनि ईमानु छा आहे 

ठहंदे Set कमु बिगड़ी वजे 
इहा किस्मत जी गाल्हि आ 
किथे आ मुश्क कहिंजे मुख ते 
किथे गोढ़न जी बरसात आ 


कंहिंजो थो वसु हले तकदीर ते 
चाहे थो हर को हिते आस्मां खे 
धरती रूगो पर साथ आ 


सबको चाहे त रूगो खुशी मिले 
भुल सां बि न कोई गमु मिले 
खुशी पर सदा किथे साथ आ 
तड़पनि था सभु, हिते प्यार मिले 


न थो कोई चाहे त को दर्दु मिले 
प्यार में भी पर को बरबाद आ 

अजु जातो, रिश्ता केतरा कच्चा आहिन 
दोस्तन खां त हते दुश्मन सुठा आहिन 


कीअं कंहिंसा दिल जो हालु ओरजे 
जख्म दींदड़ जमाने में कीअं रहिजे 
सभु कूड़, अखि जा गोढ़ा सच्चा आहिन 


पंहिंजन हिते सदा बेशुमार गम दिना 
परावन सां जेकर हिते निभाइजे हां 
पंहिंजा हिते किथे पंहिंजा थिया आहिन 
माण्हू अकेलो दुनिया में अचे थो 


अकेलो जीओ थो, अकेलो मरे थो 
रूअंदे जमन, रूअंदे हिते जीअंदा आहिन 

केरु आ हिते जो सदा खिले थो 
केरु हिते बिना दर्द जे जिए थो 


दिल सां खेदनि था खेन्हूणे वांगुर 
टोड़िन था दिल बस शीशे वांगुर 
हिक बेवफा दिल ers छदियो 


चोट खाधमि दिल ते, भरवसो करे 
प्यारु समझो मूं प्यार खां तौबहं करे 
सोचियां थो मूं छो प्यार कयो 

अहिड़े साथी खां त मां तनहा हुजा हां 


साथु पाए मां दाढो थियुस हिते परेशां 
Dy कहिंसा सदा साथ रहियो 

ag वधाए थो हिते हर कोई 
दवा दर्द जी नथो दिए कोई 
बुरो आ हाल हिते माण्हूअ जो 
मरण ते बि हिते yy नथो कोई 


पत्थर पिघिलजे अहिड़ो हिते दर्द आ 
माण्हू पर पिघलिजे नथो कोई 


किरनि था केतराई हिते नजरून मां 
नजर में अजु चढ़े नथो कोई 


जंहिं खे दिसु कहिं बुराई में गुम आ 
भलाई अजु हिते करे नथो कोई 


भलो माण्हू अजु जिते किथे दुखी आ 
भलो थियणु हिते चाहे नथो कोई 


qed जमानो - 53 


सहंदो आहियां मां दर्द, 
चवंदो कदहिं नाहियां 
छलनी आ दिल 
जमाने जी चोटुन सां 
पोइ बि अलाए छो 

मां मरंदो नाहियां 


चोट मिले थी मूंखे प्यार सां हिते, न कि दर्द सां 
हैरानी थिये थी मूंखे वफा सां, न बेवफाईअ सां 
कुझु भी gol अंजामु हिते प्यार जो पर 

प्यारु सभ सां मां Hal आहियां 


दोस्ती आ मुंहिंजी गम सां, न कि खुशीअ सां 
घबराईदो आं मां दोस्तीअ खां, न दुश्मनीअ खां 
सुठो या ख़राब, मां कुझु न जाणा 

हर कहिंसां निभाईदो आहियां 


दर्द खां ड्रिजी करे हिते जीअणु दुखियो आ 
दर्द बिना खुशीअ जो कदुर करणु दुखियो आ 
दर्द सही AME जमे थो, दर्द सही जीओ थो 
दर्द खे ई मां दवा समझंदो आहियां 

पंहिंजन खे समझणु दुखियो आ 
RA खे छा समझी सघंदासीं 

दोस्तन खे समझणु दुखियो आ 
दुश्मन खे छा समझी सघंदासीं 


ब शिकलियूं आहिन सभ जू हिते 
ब दिलियूं आहिन सभ जूं हिते 
atest शिकिल अचे थी साम्हूं 
भला, छा समझी सघंदासीं 


पंहिंजन में लिकल परावा हिते 
परावन में लिकल पंहिंजा हिते 
पंहिजन खे सुञजाणणु दुखियो आ 
परावन खे छा सुञाणे सघंदासीं ? 


मतलब जो मेहबूब आ हिते 
आशिक आ मतलब जो हिते 


इन्हनि खे समझणु दुखियो आ 
मुहब्बत खे छा समझी सघंदासीं 

HS कामयाब, सच जो बुरो हालु आ 
पैसनि सां सभु हालु माण्हूं बेहाल आ 
साईंअ जो नालो तदी बि आ कायम 

इहो दिठो मूं, हिकु वदो ई कमालु आ 


सुठी आ अमीरी, गरीबी हिते बस गंदी आ 
नसीब आ अमीरी, गरीबी बस बदनसीबी आ 
बोझु आहिन किथे कपड़ा, त को फटेहाल आ 


चालू आ जेको हिते सोई बस हले थो 
बुख हुजे हर तरफ, उनजो पेट पले थो 
बदहज्मी आ किथे त fer रोटी मुहाल आ 


जी हुजूरी अजु हिते वदी हिक चाल आ 
स्वाभिमान वारे हथन में बस मलाल आ 
पूजियो लक्ष्मीअ खे, साईअ जी छा मजाल आ 


पैसनि अगियां खुददारी कहिड़ी चीज़ आ 


पैसनि वारे खे ई wal हिते अजु तमीज़ आ 
माण्हू खां वदो पैसो, जिते किथे बहाल आ 

सुठो आ तरीको या खराब, पैसा कमायो 
खरीद करे सघो हर शय, एतरो कमायो 
पैसो हिन जमाने जो अजु वदो रखवाल आ 


हालत जमाने जी अजु रहम जे काबिल आ 
पूजा में बि अजु हर हंधि पैसो शामिल आ 
पैसो वदो या साई, हर तरफ सुवाल आ 

सभ जे जीवन में अजु कोई तनावु आ 
जीवन जो अलाए कहिड़ो हीउ पडावु आ 


खिल चपनि खां कोसों दूर आ 
दर्द सां हिते हर माण्हू चूर आ 
सभ जे जीवन में को न को अभावु आ 


वक्तु सागियो, पर अजु, कीमत वदी आ 
पैसो सागियो पर अजु कीमत वदी आ 
दौलत जो अजु जिते किथे वदो भावु आ 
रिश्ता हिते ठहनि घटि टुटन वधीक था 


रीझण खां अजु AME रूसनि वधीक था 
सभ जे मथे में अलाए कहिड़ो तावु आ 

नंढी आ उमिर खुशियुनि जी, 
जातो मूं खुशी विञाए 

वदी आ उमिर गमनि जी 
जातो मूं गम खे पाए 


खुशीअ सां त हरको निभाए खुशीअ सां 
गम सां को निभाए नथो 

प्यार त भुलाए हर को सवलाईअ सां 
दर्द खे को भुलाए नथो 

दुखियो आ दर्दु जुदाईअ जो 

जातो मूं यार खे विञाए 


दिल में जे भरपूर खुशी हुजे 
सभ हंधि सुठाई पई लगे 
दिल, जे गम सां भरियल हुजे, 
सजी खुदाई न पई वणे 
हालत इहा मूं कई महसूस 
पाण खे गमज़दा पाए 

कदहिं पीआं थो कदहिं पाआरियां थो 
जिदंगीअ खे इए रोज मां विसारियां थो 
हर गमु गायब, हर दर्दु दफा थो थी वजे 
थिये जमानो मूंखां, जे खफा थो थी वजे 


कोई AA देसी त कोई पीओ विदेसी 
कहिड़ी बि पीओ, बी शय नाहे अहिड़ी 
मरण जी का चिन्ता भला हाणे कहिड़ी 
सुभां अचणो मौतु, भलि अजु अचे 


मयार जिंदगीअ जो हीउ खूबसूरत आ 
न कहिं ख्वाब, न ख्याल जी जरूरत आ 
मय दींदी नशो, वदी हिक हकीकत आ 
नशो अजु हर कहिंजी वदी जरूरत आ 
गलत जे समझे मूंखे कोई भलि समझे 


. . . 
= . . 

प्यार गोल्हण निकितुस 
दर्दु खणी आयुस 

कहिड़ो आ दस्तूर हिते, 
दिल विंदुराइण निकितुस, 
जखम खणी आयुस, 


उन्हीअ ई टोड़ी दिल 

जंहिंखे मूं दिल दिनी 

सभु लुटायो उन जे प्यार में 

उन ई का खबर न वर्ती 

बेवफाई उनजी मूंखे 

एतिरो आ मूंखे तड़पायो 

जिंदगीअ जीअण मां 

मुंहिंजो मनु आ घबिरायो 

जिंदगी गोल्हण निकितुस, मौतु खणी आयुस 


उन्ही ई दिनो हीउ गमु 
जंहिं कदहिं खुशी दिनी 
मिली मूंखे ई उहा 

आह, मुंहिंजी बदनसीबी 

न हुई खबर मूंखे 

मुहब्बत जे अंजाम जी 

पवंदी जरूरत कद॒हिं 

मूंखे बि कहिं जाम जी 

साथी गोल्हण निकितुस, बोतल खणी आयुस 

सभ जे सीने में आ fea 
सभु पर मुहब्बत पाइनि नथा 
कुझु आहिन तकदीर वारा 
सभु इहो पर समझनि नथा 


सभु दिसनि हिते लख सुपना 
सभ जा सुपना 
सच में पर मटिजनि नथा 


सभु पीअंदा आहिन मैखाने में 
सभु पी करे, 
बेखुद पर थियनि नथा 


सभु ठाहिन पिया हिते रिश्ता 
सभ जा रिश्ता 
पर हिते निभिजनि नथा 


सभु किरनि था कदहिं हिते 
सभु उथी करे, 
पर हिते संभलिन नथा 


सभु थकिजनि था जीअण खां 
वक्त खां अगुमें 
पर सभु हिते मरनि नथा 

अकेलो आ हरको, महफिल नथी मिले 
हले त थो हरको, पर मंजिल नथी मिले 


दोस्त हिते मूं दुश्मन खां बद्तर दिठा 
मालिकु जाणे, हीउ कहिड़ो चक्कर आ 
दोस्त मिलनि था कई, दोस्ती नथी मिले 


प्यार जे बदरां, मिले थी हिते बेवफाई 
जिदगी दर्द जे बोझ करे आ मुरझाई 
चाहे त थो हर कोई, चाहत नथी मिले 
पंहिंजा हर पल परावा पिया थियनि 


ang छदे, feed सां पिया मिलनि 
खूनु त सागियो, पर रंगत नथी मिले 


बेदर्द जमानो - 64 


प्यार सां त हरको पियो निभाए 
बेरूखी सहे जो, सच्चो उहो साथी आ 


ताउमिर Hy न चाहींदो मुस्कराइणु 

यार जी गोदीअ में जखम सहलाइणु 

बेचैन कंदा आहिन जद॒हिं केतरा गम 

चैन दिए तंहिं महिल, सच्चो उहो साथी आ 


खुशी विराहिणु त सवलो आ 

गम विराहिणु पर दुखियो आ 

गम सताए जद॒हिं माण्हूं खे 

खुशी तहिं महल दिए, सच्चो उहो साथी आ 


भले सां त हरको पियो निभाए 
बुरे सां पर कोई नथो निभाए 


सुठे सां निभाइणु आसान आ 
मंदे सां जो निभाए सच्चो ver साथी आ 

जेके पीअंदा आहिन गोढ़ा, 
से कद॒हिं देखारींदा नाहिन 
ag जखम हुजनि सीने में 
से कदहिं कुराईंदा नाहिन 


सुजियूं सखिणियूं हुजनि भलि अखियूं 
कूड़ा सुपना पर से सजाईदा नाहिन 


पाता हुजनि जिन सजी उमिर कंडा 
गुलन सां प्यारु से जताईदा नाहिन 


ag मिलयो जिनखे सदा पहिंजनि खां 
पंहिंजो कहिंखे से बणाइंदा नाहिन 


रस्ते ते ई मिलियूं जिनखे ठोकरूं 
मंजिल ते से कदहिं dar नाहिन 


बेदर्द GAM! - 66 


मरणो आ सभ खे, 

तबि मौत जो मातम मनाइन था 
आहिन के पंहिंजा बि 

मौत जे वकत बस जताइन था 


जीअरे जिन खबर कदहि न वर्ती 
दुखाईंदा रहिया मुंहिंजी दिल सजी 
रोअन था से हाणे देखारण लाइ 
सड़ंदा हुया जेके मुंहिंजे खिलण ते 
मरण ते पर गोढ़ा वहाइन था 


मातम आ इहो बस HY पलनि जो 
दुख आहे मौत जो चंद दींहंनि जो 
विसरे थो विछड़ियलु घड़ियुनि में 
के त मौत ते बि मौजूं माणिनि था 
रिश्ता हिते इएं बस निभाइनि था 

उलझन खे उलझाए थो माण्हू 
सुलझाए नथो 

चोट पहंचाइण में कंहिंखे, माण्हू 
शरमाए नथो 


थकलु आ हर माण्हू, पर हले थो 
दुखी आ दिल सां, पर खिले थो 
सुबुअ शाम, दींहं रात लगे परेशां 
खुशीअ जो नाहे को नामो-निशां 
तबि हू रोए नथो 


दुख मिलनि था हिते बस दींहं रात 
नथो मिले कहिंखे बस कंहिंजो साथु 
परावनि जा दिनल दुख त सहे थो 
पंहिंजन जे दुखन सां पर टुटे थो 
तबि हू मरे नथो 

सभु कुझु पाए भी हिते 

हर शख्सु बेचैन आ 
विञइण वारन जी गाल्हि 
मां छा करियां 

बेकरारीअ जे हिन आलम में 
Tay कीअं करियां 


भरियल आ झोली, 

तबि हथु फहलायलु आ 
बियो को न थिए अमीरु 
दिल में इहो Gad आ 
हीअ कहिड़ी प्यास आ 

ब फुड़ा घुरनि था उहे 
जिन वटि सजो समुंड आ 


विराहिणु अजु कुझु, 

को बि चाहे नथो 

रत पंहिंजे खे बि 

कोई सुञाणे नथो 

दिसी हीणो हालु बि, 

पैसन वारनि जो 

हरको भजे थो पैसन पुठियां 

मूं ते खिलण वारा 
पंहिंजो गिरेबां दिसो 
तव्हां में छा अलग आ 
जरा गौर सां दिसो 
वक्त न रहे हिक जहिड़ो 
मूंखे दिसी इहो समझो 


कहिड़ो चमन आ 

जंहिंखे न खिजां खाधो 
कहिड़ो आ वणु, 

जंहिंखे न आंधीअ सतायो 
कहिड़ो आ परवानो, 
जंहिंखे न शमा जलायो 
रीत आ इहा दुनिया जी 
इनखे सदा याद रखो 


दर्द सही करे ई, 

दर्द खे समझणु आ 

बिये जे दर्द ते, 

खिलणु हिते सवलो आ 
अजब आ इहो रिवाजु हिते, 
जुदा आ इहो अंदाजु हिते 
साई करे न मिले ag कहिंखे 
दुखायल ते न खिलो 

कोई बुधाए मूंखे, 

सच्चो प्यारु किथे आ 

न R जेको दिल, 

Vel दिलदारु किथे आ 
कूड भरी हिन दुनिया में 
सच जो खरीदार किथे आ 


हर चेहरे अंदर हिकु बियो चेहरो आ 
माण्हूअ खे समझणु दाढो टेड़ो आ 
मुंहं ते कुझु, त मन में कुझु, और आ 
सभ जे दिल्युन में लिकियलु चोर आ 
निभाए जेको सभ सां, 

उहो रिश्तेदार किथे आ 


प्यार जी जगहि आहे हिते दौलत 
कादे गुम थी वई आहे हिते गैरत 
भाउरन जी दुश्मनी करे थी हैरत 
केरु दिए कहिखे हिते का नसीहत 
सभु चड़ा, मां मंदो 

इहो विचारु किथे आ 

जलाए बाहि में पुछन था 

हीअ बाहि कहिं आहे लगाई 
सांई जाणे मुंहिजे हाल ते 

उन जी अखि कीअं भरिजी आई 


प्यार कयो मूं उनसां, मुंहिंजो कुसूर आ 
उन जो हर सितम, मुखे हाणे मंजूर आ 
कदहिं हुओ यार भरसां, हाणे पर दूर आ 
प्यार करण जी मूं हीअ सज़ा पाती आ 


लख कोशिश करे बि मूं प्यार न पातो 
न मूंखे, न मुंहिजे प्यार ई खे उन जातो 


उनखे लुभाइण ऐं मआइण जी भला 
छो मूं काई बि अदा न पाती आ 

as हिते wa, सचु हिते ay आहे 
राम नाम जी न, पैसे जी लूट आहे 


पैसनि सां राम-दर्शन बि हिते सरल आ 
पैसनि वारा सभु सच्चा, गाल्हि अटल आ 
पैसनि बिना मिलनि ता धर्म जा धिक्का 
पैसो ई धर्म, पैसो ई वदो विश्वास आहे 


पैसनि पुठियां माण्हू रोजु पयो रंगु मटे 
पैसो कमाए नेता बि घड़ी घड़ी दलु मटे 
राजनीति बणी रांद, नेताउनि जे वास्ते 
बिन पैसे जो चुनाव वदो उपहास आहे 


मेहनत छो, कमायो हिते हेराफेरीअ सां 
मेहनत जो पैसो मिले भी त देरीअ सां 
थोरो कूड़ थोरी चोरी, थोरी बेईमानी 

पैसो बि बणियो इन्हनि जो दासु आहे 


सभु सुख मिलनि पिया हिते पैसनि सां 
माण्हू बि विकामनि पिया हिते पैसनि सां 
हर मर्ज, हर दर्द जी दवा पैसो आ 

हर दुख दूर, पैसो जे अगर पास आहे 


- . . 
. न . 


बेदर्द जमानो - 73 


खफे हूंदा AME तन्हाईअ खां 

मां त अकेलो अलमस्तु आहियां 
साथी आहिन बस Gary ऐं जामु 
संगत में इन्हनि जी खुश आहियां 


नाहे मजो कोई हिन जमाने में 
न कहिं साज़ में, न तराने में 
पल बिन पलन जो साथु दई 
छदे था वञनि वापस मैखाने में 


दोस्त रहिया आहिन सभु मतलब जा 
काइम आ दोस्ती बस कहि सबब सां 
वक्‍त ते नथो निभाए कोई बि 
हिन मतलबी बेदर्द जमाने में 


न रही आ का गर्मी हिते अजु रिश्तन में 
रत जा रिश्ता बि दुखिया अजु निभाइण में 


कंडा ई कंडा हिन गुलशन में 
गुल सभु गायब हिन वीराने में 


बेदर्द जमानो - 74 


दिल में जंहिजे दर्दु आ 
खुशी कीअं मनाए 

अखि में जंहिजे आसूं आ 
खिली कीअं देखाए 


प्यारु मुंहिजो बणियो हिकु सुपनो 
दीवाने जो न बणियो कोई पहिंजो 
लुटिजी वयो जंहिंजो संसार 

शाहु कीअं चवराए 

यारी आ हाणे हिते बस गमन सां 
तन्हाई साथी, महफिल मैकदो आ 


जो पाण बणियो हिकु बेगानो 
कहिंजो कीअं चवराए 

घणी गुजरी जिंदगी रोअदें 
फकत थोरी गुजरी खिलंदे 
गुजरी आ हिते त जिंदगी 
बस मौत जो इंतिजार कंदे 


हर दिल खे हिते मूं सूर सां भरियल पातो 
हर शख्स खे मूं हिते हैरान ऐं परेशान पातो 
न हुई खबर जिंदगी हीअं सताईदी 


हर अखि खे मूं हिते हर वक्त रोअंदे दिठो 
विरले कहिखे मूं हिते कदहिं खिलंदे दिठो 
न हुई खबर जिंदगी हीअं रोआईदी 

अलाए छो सांईअ दुरंगी दुनिया बणाई 


सुख सां दुख, त खुशीअ सां ग॒मु दिनाई 
मौत ई हिन बिरंगी दुनिया खां छदाईदी 

थकियो आं मतलब परस्तन खां 
मौत अचे, त को सच्चो करारु मिले 
जीअरे त न पातो मूं सच्चो wy 
मरी करे जेकर सच्चो way मिले 


मानहा बदली आ हिते अजु हर Red जी 
बणे तो कोई पंहिंजो हिते कहिं मतलब सां 
थकियो आ मां हिन बदलंदड़ रिश्तन मां 
नाहें हाणे कदुर हिते कोई भी वफ़ा जो 


नाहे कदुर हिते हाणे कहिंजी चाहत जो 
थकियो आ मां हिते अहिड़े बेकदरन मां 

सोचियुम त वफा जे बदरां 

मुखे वफा मिलंदी 

इहा मुहिंजी वदी भुल हुई 

अजु न वफ़ा आ, न Ay आ, न दोस्ती आ 


पत्थर जहिड़ी आहे fed सभ जी दिल 
गूंगी पई लगे हिते अजु हर महफिल 
सोचियुम मौज मिलंदी महफिल में 
इहा मुंहिंजी वदी भुल हुई 


मानहा मटिजी वई आहे हिते हर चीज जी 
भुली वया आहिन माण्हू मानहा तमीज जी 
सोचियुम इज्जत बदरां इज्जत मिलंदी 
इहा मुंहिंजी वदी भुल हुई 

पैसो बणियो आ वदो हिते अजु प्यार खां 
पैसो हुजई त OR any हिते तूं यार सां 


सोचियुम प्यार बदरां प्यार मिलंदो 
इहा मुंहिंजी वदी भुल हुई 

अखियुन 4 बेहायाई, दिल्युन में शैतान आ 
रोज किरे ईमान तां, कहिड़ो अजु इंसान आ 
न का सुठी भावना, न को सुठो विचार आ 
रोज दिल्युन जे विच में नई हिक दीवार आ 


अखि उथे थी जाइफा दिसी वासना सां 
मतलब आ जिस्म सां न कि सुंदरता सां 
रोज किथे न किथे हिकु नओं बलात्कार आ 


पैसन पुठियां भजे थो अजु हिते हर माण्हू 
प्यार वफा दोस्ती नथो निभाए हर माण्हू 
पैसन अगियां हिते हर कोई बस लाचार आ 


जिते feet दिसु झगड़ो आ तेरी मोरीअ जो 
हर माण्हू आ शिकार हिते हेराफेरीअ जो 
जीअणु चैन सां हिते अजु दाढो दुश्वार आ 


अकेलो अचे थो AME अकेलो वजे थो 


जेतरो साईं चाहे ओतरो ई मिले थो 
त बि घणाईअ लाइ हर को बेजार आ 

नाले लाइ आ दिल अजु 
माण्हुन जे सीने में 

नाले लाइ मजो आ अजु 
हिन बेदर्द जमाने में 


न का उहा चाहत न का उहा जज्बात आ 
मतलब जी दोस्ती, मतलब जी मुहब्बत आ 
नाले लाइ आ वफा अजु 

मुहब्बत जे मदीने में 


टोड़िन था दिल हिते अजु हर घड़ी 
दौलत आ अजु हिते दिल खां वदी 
नाले लाइ आ इज्जत अजु 
बेइज्जते जमाने में 


दर्दु हिते अजु दारूअ सां बि नथो मरे 
दर्द खे वधाइण खां पर कोई नथो fea 


दर्द वारा था मिलनि हिते 
अजु हर मैखाने में 

wart में सिवा दर्द जे छा रखियो आ 
बुराई आ हर तरफ, सुठो छा रखियो आ 
माण्हुन जे मेले में, पहिंजो भला केरु आ 
सभ जे नज़र में, कोई न कोई फेरु आ 


खुद खां खफा लगे थो हर कोई 
खुश आ जहां में बस कोई कोई 

प्यार लाइ तरसे थो हिते हर कोई 
जीअणु हिते सभ लाइ जणु मुहालु आ 


काश खुदा अची दिसे हां हिते हीउ हालु 
उनजी नियामतूं कीअं पयूं थियन हलालु 


हर हंधि निफाक हर पासे कोई तनाव आ 
हर बंदो हिते अजु दाढो बेहालु आ 

न मां कहिंजो, न कोई मुहिंजो आ 
न कोई परावो, न कोई पहिंजो आ 
R आ हाणे त बस हर गम सां 
खुशी मुंहिजे लाइ, हिकु सुपनो आ 


दिठी मूं हिते अजु रिश्तन जी हालत 
खुदगर्जी आ हर हधिं न आहे चाहत 
हजार Arp खाधा मूं रिश्तन में 
हाणे त बस अकेलो ई जीअणो आ 


दोस्ती निभाइणु बि हिक लाचारी आ 
न उहो यार आ हिते न उहा यारी आ 


दोस्त दुश्मन में नाहे कोई फर्क हाणे 
मुखे बस एतरो ई अजु चवणो आ 

चाहे तो मंजिल 

पाइणु हर कोई 

पाए तो मंजिल 

हिते कोई कोई 
तकदीर चवां इन खे 
या रहबर जी रहमत 
कामयाब आ जमाने में 
बस कोई कोई 


मुहब्बत करनि था हजारे 
पाए तो मुहब्बत पर कोई कोई 


दुआ त करनि था हजारें 
कुबूल थी थिए कोई कोई 


ag दियन था हिते हजारे 
विराहे तो दर्द पर कोई कोई 


दोस्त त ठहनि था हजारें 
दोस्ती निभाये तो कोई कोई 

नादान सां पवे पालो 
त समझदार छा करे 
पहिंजा ई करनि बेइज्जती 
त इज्जतदार छा करे 


पहिंजन जी तकलीफ सहणु हिते दुश्वार आ 
कुसूर करे बि न समझे, सो वदो कुसूरवार आ 
चोट खाइण वारो भला लाचार छा करे 


खता ते खता करनि था हिते माण्हू 
इल्जाम बियन ते हणनि था माण्हू 
बेकुसूर वेचारो भला सजावार छा करे 
ey रिश्ता टोडणु हिते दुखियो आ 


न हुजे मर्जी त बि हिते निभाइणो आ 
नामंजूर रिश्तन लाइ रिश्तेदार छा करे 

